

I would like to know, whether the Government will provide such fields for inspection of vehicles and for testing drivers in all the districts ?

† ಶ್ರೀ ಎಂ. ಎಂ. ಜೆ. ಸದ್ಗೋಷಾತ.—ಅಲ್ಲಿ ಖಾಲಿ ಜಾಗ ಇದ್ದು, ಚಾಲಕರನ್ನು ಟೆಸ್ಟ್ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಚಾಲಕರನ್ನು ಪರೀಕ್ಷೆ ಮಾಡುವುದಕ್ಕೆ ಅನುಕೂಲವಾಗುವ ರೀತಿಯಲ್ಲಿ ವ್ಯವಸ್ಥೆ ಮಾಡುತ್ತೀರಾ ಎಂದು ಕೇಳುತ್ತಿದ್ದಾರೆ.

ಶ್ರೀ ಎಂ. ಎಂ. ಜೆ. ಸದ್ಗೋಷಾತ.—ಮಾಡುತ್ತೇವೆ.

ಶ್ರೀ ಪಿ. ರಾಂದೇವ್.—ಬೆಂಗಳೂರು ನಗರದಲ್ಲಿ ವಾಹನಗಳನ್ನು ಪರೀಕ್ಷೆ ಮಾಡುತ್ತೇವೆಂದು ಸಹಸ್ರಾರು ಸ್ಕೂಟರುಗಳನ್ನು ಕಾರುಗಳನ್ನು ರಸ್ತೆಯಲ್ಲಿ ನಿಲ್ಲಿಸಿಕೊಂಡು ತೊಂದರೆ ಕೊಡತಕ್ಕ ಪರಿಸ್ಥಿತಿ ಇದೆ. ಇದು ಬಹಳ ಅನುಗರೀಕವಾದ ಪದ್ಧತಿ, ಇದನ್ನು ಕೈಬಿಟ್ಟು, ನಾಗರೀಕವಾದಂತ ಪದ್ಧತಿಯನ್ನು ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಗೋಷಾತ.—ಪರಿಶೀಲನೆ ಮಾಡುತ್ತೇವೆ.

ಶ್ರೀ ಪ್ರಭಾಕರ್ ತೇಲ್ಕರ್.—ಗುಲ್ಬರ್ಗ ರೀಜನಲ್ ಟ್ರಾನ್ಸ್‌ಪೋರ್ಟ್ ಆಫೀಸಿನಲ್ಲಿ ಸಾಕಷ್ಟು ಜಾಗ ಇದ್ದರೂ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಇಲ್ಲ ಅಂತ ಹೇಳಿದ್ದಾರೆ, ಏತಕ್ಕೆ ಹಾಗೆ ಹೇಳಿದ್ದೀರಿ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ವ್ಯವಸ್ಥೆ ಮಾಡುತ್ತೇವೆಂದು ಒಪ್ಪಿಕೊಂಡಿದ್ದಾರೆ.

ಶ್ರೀ ಷಫಿ ಅಹಮದ್.—ಇನೇ ರಾಷ್ಟ್ರೀಯ ಹೆದ್ದಾರಿಯಲ್ಲಿ ತುಮಕೂರು, ಬೆಂಗಳೂರು ಮಧ್ಯೆ ಪ್ರತಿ ದಿವಸ ೩-೪ ಆಪಘಾತಗಳು ನಡೆಯುತ್ತಿವೆ. ಚಾಲಕರಿಗೆ ಲೈಸೆನ್ಸ್ ಕೊಡುವಾಗ ಬಿಗಿಯಾದ ಕ್ರಮ ಅನುಸರಿಸಿ ಎಂದು ನಾವುಗಳು ಅನೇಕ ಬಾರಿ ಸರ್ಕಾರದ ಗಮನಕ್ಕೆ ತಂದಿದ್ದೇವೆ. ಆದರೂ ಕೂಡ ಆಪಘಾತಗಳು ನಡೆಯುತ್ತಿವೆ. ಮುಂದೆ ಲೈಸೆನ್ಸ್ ಕೊಡುವಾಗ ಕಟ್ಟುನಿಟ್ಟಿನ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಗೋಷಾತ.—ಈಗಾಗಲೇ ಸಂಬಂಧಪಟ್ಟ ಅಧಿಕಾರಿಗಳಿಗೆ ಕಟ್ಟುನಿಟ್ಟಿನ ಕ್ರಮ ತೆಗೆದುಕೊಳ್ಳುವುದಕ್ಕೆ ಆದೇಶ ನೀಡಲಾಗಿದೆ.

ಶ್ರೀ ಶಿವಪ್ಪ.—ತಮ್ಮ 'ಬಿ' ಉತ್ತರದಲ್ಲಿ ಪ್ರತಿಯೊಂದು ಜಿಲ್ಲೆಗೂ ಒಂದೊಂದು ಕಛೇರಿ ಇದೆ. ೯ ಜಿಲ್ಲೆಗಳಲ್ಲಿ ಮಾತ್ರ ಸ್ವಂತ ಕಟ್ಟಡಗಳು ಇದೆ ಎಂದು ತಿಳಿಸಿದ್ದೀರಿ. ಉಳಿದ ಜಿಲ್ಲೆಗಳಲ್ಲಿಯೂ ಸ್ವಂತ ಕಟ್ಟಡಗಳನ್ನು ಕಟ್ಟಿಸುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡಿದ್ದಾರೆಯೇ ?

ಶ್ರೀ ಎಂ. ಎಂ. ಜೆ. ಸದ್ಗೋಷಾತ.—ಆದಷ್ಟು ಬೇಗ ಎಲ್ಲಾ ಜಿಲ್ಲೆಗಳಲ್ಲಿಯೂ ಸ್ವಂತ ಕಟ್ಟಡಗಳನ್ನು ಕಟ್ಟಿಸಲೆಕ್ಕೆ ಏರ್ಪಾಡು ಮಾಡುತ್ತೇವೆ.

### Misappropriation of funds in Co-operative Kampli Sugar Factory in Bellary District.

32. SRI M. RAMAPPA (Kurugodu)—Will the Minister for Co-operation be pleased to state.—

(a) whether Government is aware of any misappropriation of funds by the management (Directors staff including) in Co-operative Kampli Sugar Factory, Kampli in Bellary District;

(b) if so, the steps taken by the Government to institute legal action against them?

SRI H.C. SRIKANTIAH (Minister for Co-operation.).—

(a) Some complaints of irregularities have been received, but no case of misappropriation is established as yet.

(b) Does not arise.

ಶ್ರೀ ಎಂ. ರಾಮಪ್ಪ.—ಸ್ವಾಮಿ, ನಾವು mis use fund ಬಗ್ಗೆ ಕೇಳಿದ್ದಕ್ಕೆ ತಾವು ಬಹಳ ವೇಗದಿಂದ ಉತ್ತರ ಕೊಟ್ಟಿದ್ದೀರಿ. ಮಿಸ್ ಅಪ್ರೋಪ್ರಿಯೇಷನ್ ಮಾಡಿ ಎಲ್ಲಾ ತಿಂದುಹಾಕಿರುವುದರ ಬಗ್ಗೆ ಏನು ಹೇಳುತ್ತೀರಿ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಹಣ ಖರ್ಚು ಮಾಡುವುದರ ಬಗ್ಗೆ ಲೋಪದೋಷಗಳು ಇದೆಯೆಂದು ಸರ್ಕಾರದ ಗಮನಕ್ಕೆ ಬಂದಿದೆ. ಹಣ ದುರುಪಯೋಗವಾಗಿರತಕ್ಕಂಥ ವಿಚಾರದ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿಲ್ಲ ಅಂತ ಉತ್ತರದಲ್ಲಿ ತಿಳಿಸಿದೆ.

ಶ್ರೀ ಎಂ. ರಾಮಪ್ಪ.—ಇದರ ಬಗ್ಗೆ ವಿಚಾರಣೆ ಮಾಡಿಸುವುದಾಗಿ ಹಿಂದಿನ ಮಂತ್ರಿಗಳು ಕೂಡ ಆಶ್ವಾಸನೆ ಕೊಟ್ಟಿದ್ದರು. ಅದು ಏನಾಗಿದೆ ಎಂದು ತಮ್ಮನ್ನು ಕೇಳುತ್ತಿದ್ದೇನೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಸ್ವಾಮಿ, ಡೆಪ್ಯುಟಿ ಚೀಫ್ ಆಡೀಟರ್ ಅವರನ್ನು ನೇಮಕ ಮಾಡಿತ್ತು, ಅವರು ಲೋಪದೋಷಗಳು ಏನಿದೆ ಅದನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಆಗಿರತಕ್ಕ ಲೋಪದೋಷಗಳನ್ನು ಸರಿಮಾಡಲಿಕ್ಕಾಗಿಯೇ ಸಕ್ಕರೆ ಕಾರ್ಖಾನೆಯನ್ನು ಸೂಪರ್‌ಸೀಡ್ ಮಾಡಿ, ಅದಕ್ಕೆ ಜಿಲ್ಲಾಧಿಕಾರಿಗಳನ್ನು ಅಧ್ಯಕ್ಷರನ್ನಾಗಿ ಮಾಡಿ ವಿಚಾರಣೆ ಮಾಡಿಸುತ್ತಿದ್ದೇವೆ.

ಶ್ರೀ ಡಿ. ನಾರಾಯಣದಾಸ್.—ತಮ್ಮ 'ಅ' ಉತ್ತರದಲ್ಲಿ ಲೋಪದೋಷಗಳ ಬಗ್ಗೆ ಕೆಲವು ದೂರುಗಳು ಬಂದಿದೆಯೆಂದು ಹೇಳಿದ್ದೀರಿ. ಯಾವ ಯಾವ ಡೈರೆಕ್ಟರುಗಳು ಅವರ ಹೆಸರುಗಳೇನು ? ಸಿಬ್ಬಂದಿ ವರ್ಗದಲ್ಲಿರತಕ್ಕವರ ಹೆಸರುಗಳೇನು ? ಅವರ ಮೇಲೆ ಇರತಕ್ಕ ದೂರುಗಳು ಎಷ್ಟೆಷ್ಟು ದಯವಿಟ್ಟು ತಿಳಿಸುತ್ತೀರಾ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಸ್ವಾಮಿ, ಎಕ್ಸ್‌ಪೆಂಡಿಚರ್, ಕನ್‌ಸ್ಟ್ರಕ್ಷನ್, ಟಿ.ಎ. ಡಿ.ಎ. ಪೇಮೆಂಟ್ ಆಫ್ ಅಡ್ವಾನ್ಸ್ ಇದರ ಬಗ್ಗೆ ಆಡೀಟರ್ ಆಗಿ ಡೈರೆಕ್ಟರ್ ಆಫ್ ಪುನರ್‌ಸಂಸ್ಥೆ ದೂರು ಬಂದಿದೆ. ವಿಚಾರಣೆ ಮಾಡುತ್ತಿದ್ದಾರೆ.

ಶ್ರೀ ಕರಿಬಸವನಗೌಡ.—ದೂರು ಬಂದಿದೆ ಎಂದು ಒಪ್ಪಿಕೊಂಡಿದ್ದೀರಿ. ದೂರು ಯಾವಾಗ ಬಂತು ? ದೂರು ನಿಜವಾಗಿದ್ದರೆ ಕ್ರಮ ಏನು ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಸರ್ಕಾರ ಕಾನೂನು ಬದ್ಧವಾಗಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತದೆ. ದೂರುಗಳು ಇನ್ನೂ ಸಾಬೀತು ಆಗಿಲ್ಲ. ವಿಚಾರಣೆ ಮಾಡುತ್ತಿದ್ದಾರೆ.

ಶ್ರೀ ಕರಿಬಸವನಗೌಡ.—ಯಾವಾಗ ಬಂತು ? ಎಷ್ಟು ದಿವಸದಲ್ಲಿ ಮಾಡುತ್ತೀರಾ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ವಿವರ ಇಲ್ಲ, ಬೇರೆ ಪ್ರಶ್ನೆ ಕೇಳಿದರೆ ಒದಗಿಸುತ್ತೇನೆ.

ಶ್ರೀ ಸೋಮಪ್ಪ.—ಸರಿಪಡಿಸುತ್ತೇನೆಂದು ಹೇಳಿದ್ದೀರಿ, ಆಡೀಟರ್ ಸರಿಪಡಿಸುತ್ತೀರೋ ? ಲೋಪದೋಷಗಳನ್ನು ಹೊರಗೆ ಹಾಕುತ್ತೀರೋ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಇಲ್ಲಿ ಲೋಪದೋಷಗಳನ್ನು ಹೊರಗೆ ಮತ್ತು ಒಳಗೆ ಹಾಕುವ ಪ್ರಶ್ನೆ ಇಲ್ಲ. ಸರ್ಕಾರಕ್ಕೆ ಪೂರ್ಣವಾದ ವಿವರ ಒದಗಿಸಬೇಕೆಂದು ಜಿಲ್ಲಾಧಿಕಾರಿಗಳನ್ನು ವಿಚಾರಣೆ ಮಾಡಲಿಕ್ಕೆ ನೇಮಕ ಮಾಡಿದ್ದೇವೆ. ವಿಚಾರಣೆಯಾಗಿ ಸರ್ಕಾರಕ್ಕೆ ಬಂದಮೇಲೆ ತಪ್ಪಿತಸ್ಥರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.